

---

Tədbirdə ayrı-ayrı nazirliklərin, beynəlxalq və qeyri-hökumət təşkilatlarının təmsilçiləri və digər qurumların nümayəndələri iştirak ediblər.

Konfrans giriş sözü ilə açan Nazirlər Kabinetinin Elm, mədəniyyət, təhsil və sosial problemlər şöbəsi müdürünün müavini Qurban Əmirov tədbirin mühüm məsələyə həsr olunduğunu qeyd edərək müzakirələrin maraqlı və səmərəli keçəcəyinə inandığını bildirib. Q.Əmirov əsas məqsədi pilot seçilmiş Əziz Əzizbəyov rayonunda alternativ qayğı növü kimi himayədar (foster) ailə sisteminin yaradılması mexanizmlərinin qurulması olan "Yerli hakimiyyət orqanları ilə qeyri-hökumət təşkilatları arasında himayədar (foster) qayğı və ailə əsaslı xidmətlər üzrə əməkdaşlıq modelinin işlənib hazırlanması" layihəsi çərçivəsində görülməli işlər və həyata keçirilməsi nəzərdə tutulan tədbirlər haqqında məlumat verib.

YUNİSEF-in Azərbaycandakı nümayəndəsi Mark Herevard və Avropa Komissiyasının ölkəmizdəki nümayəndəsi Məryəm İsmayılova öz çıxışlarında layihənin uğurla icra olunacağına inanmalarını ifadə edib və bu işin bütün tərəfdaşlarına təşəkkürlərini bildiriblər.

Sonra Sonra bir neçə təqdimat dinlənilib. "Ümidli gələcək" təşkilatının rəhbəri Nabil Seyidov "Azərbaycanda uşaq müdafiə sisteminin islahatında alternativ qayğı xidmətləri olan himayədar qayğı və kiçik qrup evi xidmətlərinin əhəmiyyəti", "Hilfsverk Avstriya" beynəlxalq təşkilatının Qafqaz və Orta Asiya üzrə koordinatoru Brigita Ştöpler "Himayədar qayğı kimi alternativ xidmətlərin göstərilməsində Avstriya təcrübəsi" və "Hilfsverk Avstriya" beynəlxalq təşkilatının Azərbaycandakı nümayəndəliyinin rəhbəri Aytəkin Hüseynli "Əzizbəyov rayonunda müdafiəyə möhtac olan uşaqların ehtiyaclarının müəyyən edilməsi məqsədilə keçirilən sorğunun nəticələri" mövzusunda təqdimatlarla iş çıxış ediblər.

Konfransın sonunda təqdim olunan məruzələrlə bağlı müzakirələr aparılıb.